

፪ ዘአስተምህሮ ምኩራብ 2002 (2009) ዓ.ም.

መዝሙር፡ አምላክ ፍጹም በሀላጭ. . .

ንባባት፡ ኤፌሶን 1:3-12፣ ዘፍጥረት 3:9-15፣ ግ.ሐ 1:12-15 ሉቃ 1:26-28

ንአምላክ ኩሉ ይክአሎ ኢዩ ዝሰአኖ ነገር የልዕን ንሱ ዓለም ቅድሚ ምፍጣሩ ዝነበረ እዩ። ነቶም ዘፍቅርዎ ዘሰናደዎ አኽሊል ክብሪ ክትቅበሉ ናብኡ ናብ እምላክ ጽድቁ ቅረቡ ንሱ ማሕደር ንጹሓት እዩ። እቶም ጸኒዖም ብሃይማኖት ዝተጻፀዙ አኽሊል ምስክር ክቅበሉ እዮም። እናበለ መዝሙር ናይ ሎሚ ምስ አምላክ ክህልወና ዝግብኦ ርክብ ይገልጻልና። ሰብ ኣብዚ ዓለም ኩሉ ግዜ ዝተፈላለዩ ፈተና፣ ፅንቅፋት ይጓነፎ እዩ ስለዚ ጸንዓት ትዕግስቲ ምጽዋር ከዘውትር ግድን እዩ። ዝጸረ ኣብ መጨረሻታ ፍረ ትዕግስቲ ይርኢ። ኩልና ክንዕወት ክንድሕን ድለት አምላክ እዩ ሰንበትና ነዚ ኣብ ግምት አእቲና ሕይወትና ክንሰርዕ የዘኻክረና።

ሎሚ ዓመታዊ ዝኽሪ ብዓልና ፅንሰታ ለማርያም ዘኪርና ነብዕል አሎና። ኣብ ቀዳሞት ዘመናት ክርስትና ቤተክርስቲያን ምስ ናይ ኢየሱስ ክርስቶስ አተሓሒዛ ኣብ ናይ ማርያም ድንግልናን አደነትን ጥራሕ ተተኩር ነራ ምኽንያት ኣብቲ ግጉይ ትምህርቲ ብዛዕባ ክርስቶስ ጥራሕ አተኩራ ነራ። አትኩሮ ቤተክርስቲያን እምብኣር ኣብ ምጽራይ እምነታ ኣብ ክርስቶስ እዩ ነሩ። መጠን ናይ ማርያም ተራ ኣብ ጉዳይ ድሕነት ክተስተንትነሉ ዝጀመረት ማርያም ኣብቲ ምስጢረ ትስብእቲ ክርስቶስ ዓቢ ተራ ከም ዝተጻወተት ብዕምቆት ክተስተንትን ጀሚራ። ማርያም ምስ ኢየሱስ ጥቡቕ ርክብ ነርዋ ምኽንያቱ ንሳ አዲኡ እያ። ነዚ መሰረት ገራ ናይ ማርያም ቅድስና ክተስተምህር ግድን ኮይኑ። መንእያ ማርያም። ናይ ማርያም ተራ ኣብ ድሕነትና፣ ማርያምን ቤተክርስቲያንን፣ ማርያም መንጎኛና. . . ዘብል ርድኢትን ትምህርትን ብብግዚኡ ክዓቢ ጀሚሩ።

አበው ናይ ማርያም ሓጢአት ዘይርከባ ምዃና አስተምሂሮም ግን ብዘይ ሓጢአት አዳም ክምዘተጸንሰት ዝነገር አይንረክብን። ቅዱስ አጎስጢኖስ ንፕላጂዩስ ክምልሰሉ እንከሎ ኩልና ሓጢአት ገርና ናይ ማርያም ግን ፍሉይ እዩ ይብል። ንሳ አደ እምላክ ክትከውን ድሕሪ ተመሪጸ ብጸጋ ክትመላእ ግድን እዩ ኣብኡ ሓጢአት ክርከብ አይክኣልን። ኣብ ምስራቕ ካብ 6ይ ክፍለ ዘመን ብዘይ ሓጢአት ምጽናሳ እመን ነሩ ኣብዚ እዋን ግን ዓቢ ነገር ገሮም አይርእይዎን። ወልእኳ የብዕልዎ እምበር ከም ዓምዲ እምነት አይርእይዎን። ኣብዚ ኣብ መንጎ ምስራቕን ምዕራብን ርድኢት ናይ አቦና አዳም ሓጢአት ይፈላለ። ምስራቕውያን ኣብ ናይ ሰብ ክብሪ ኣብ ባሕርይ እምላክ ዘሳትፎ የተኩሩ ማለት እምላክ ምስ ሰብ ዝገበሮ ሱታፌ ምስታፍ ባሕርይ የተኩሩ። ሰብ ንአምላክ ብዘይ ምእዛዙ ምስ እምላክ ዝነበሮ ሓድነት አቋሪጸዎ፣ በዚ ኸአ ባሕርይ ከማልኦ ዝነበሮ ዘይክኣል ገሪዎ። ድሕሪ ወድቀት ወላ እኳ ቅዱሳን ሰባት ቅድሚ ልደት ክርስቶስ ብጸጋ እምላክ ጽቡቕ ይገብሩ ይንበሩ ኩሎም ነዚ ጎደሎ ኩነታት ወሪሶም። ብክርስቶስ ጥራሕ እዮም ደቂ ሰብ ኣብቲ ዘለዓለማዊ ተሓድሶ ክአትዉ ዝኽእሉ። ናይ አዳም ሓጢአት እምብኣር ንምስራቕውያን ኩነታት እዩ፣ ባሕሪ ወዲ ሰብ ኣብ ባሕሪ እምላክ ዘየሳተፎ እም ኣብ ጎደሎ ኩነት ዘንብሮ እዩ። ምስራቕዊት ቤተ-ክርስቲያን ናይ ማርያም ብዘይሓጢአት ምዃና ይቕበልዎ እንተኾነ ብመጠኑ ኣብቲ ዝወደቐ ባሕርይ ደቂ አዳም ተሳቲፋ ዝብል እምነት አልኦም። ምስራቕውያን ኣብ ብስራት ገብርኤል የተኩሩ ሽዑ መንፈስ ቅዱስ አሰናድዎዎ ይብሉ። መንፈስ ቅዱስ ማሕደር ወልድ ክትከውን ብቕዕቲ ገርዋ ይብሉ። ማርያም ብዘይ ሓጢአት ተወሊዳ ዝብል አይቕበልዎን ማርያም ካብ ማሕጸን አዲኦ ጀሚራ ካብ ኩሉ ሓጢአት ነጻ እያ እንተኾነ እዚ ካብ ካልኦት ደቂ ሰብ ቅድሚ ክርስቶስ ዝነበሩ እይፈልዮን እዩ ይብሉ።

አስተውሂልና እንተ ረኣና ብዘይ ሓጢአት ምጽናስ ዝብል ሓሳብ ካብ ምስራቕ እዩ ንምዕራብ መጸኢ። ብዘይ ሓጢአት ዝብል ነዚ ዶግማዊ ትምህርቲ በሪ ከፊቱ። ኩሎም ሰዲሶም ድሕሪኦም

ዘመዱ ነዚ ትምህርቲ ብዕሊ ከስተምህሩ ጀግርም። ቅዱስ ቶማስ ብዓል እኩኖ ንኡብነት ክገልጽ እንከሎ ማርያም አደ ወዲ አምላኽ ምልአተ ጸጋ እያ ሉቃስ 1:28። ዮሐንስ መጥምቕ ኡብ ከርሲ ኡዲኡ እንከሎ ተቐዲሱ ሉቃ 1:15 እምብአር ማርያም ቅድሚ ምውላዳ ተቐዲሳ ንዘብል ክንአምን ግድን እዩ። ወልእኳ እግዚአብሔር ጸግኡ ኩሉ ግዜ ነቶም ዘተወሉድ ብምስጢራት ገሩ ይዓድል እምበር ንሱ ስልጣኑ ኡብ ምስጢራት ጥራሕ ክኸለል አይክእልን። ቶማስ ማርያም ወላ እኳ ካብ ዝኾነ ሓጢአት ነጻ ትኹን እምበር ካብቲ ዘወዳቕ ሕይወት ሰብ ነጻ አይኮነትን ብአኡ ተበኪላ እያ ሰለዚ ብዘይ ናይ ኢየሱስ መስዋዕቲ ናብ ሰማይ ክትአቱ አይትኸእልን እያ ብክርስቶስ ድሒና እያ። ከም ርድኢት ቶማስ ሓጢአት አዳም ኡብ ጊዜ መጀመርያ ጽንሲ ነፍሲ ክትፍጠር እንከላ ይመሓለፍ ማርያም እምብአር ድሕሪ ጽንሲ እያ ተቐዲሳ ይብል። ቅድሚ ጽንሲ እንተ ተቐደሰት ድሕነት አየድልያን እዩ ሰለዚ ክርስቶስ ናይ ኩሉ መድሓኒ አይኮነ እምብአር ቅድሚ ጽንሳ አይተቐድሰትን ይብል።

ድሒርም ዘመዱ ተሎጋውያን ግን ፍልይ ዘበለ ሓሳብ የምጽኡ እግዚአብሔር ኩሉ ይክአሎ እዩ ንሱ ሓጢአት ዘይብሉ ፍጡር ክፈጥር ይከአሎ እዩ። ማርያም ሰቓይ ክርስቶስ ወይ ድሕነት ዘድልያ ሓጢአት ስለ ዘልኦ አይኮነን እንታይ ድኦ በቲ አብኦ ክኸውን ዘልኦ መንጽር እዩ ማለት ወዳ ብእምነታ ጥራሕ አይዓቀባን። ዶን ሰኮቲስ ዘብሃል “እቲ ዘበለጸ መንገዳነት ንሓደ ካብ ሓጢአት ነጻ ክኸውን ምዕቃብ እዩ” ይብል። እዚ እዩ ኢየሱስ ዘገበር። እቲ ዘበለጸ መንገድ ዘበለጸ ተግባር ናይ መንገድ ይገብር ንኻልእ ሰብ ንሱ ዘምንግዎ ኸኦ ከምዘክአል ይገብር። ንሱ ልዕሊ ኹሉ ኡብ ማርያም ፈጺምዎ ፣ እንተኾነ ነዚ ክገብር ንማርያም ካብ ዝኾነ ሓጢአት ነጻ ክገብራ አልኦ። ከምኡ ንሓደ ሰብ ካብ ምስ ወደቕ ምንጽሑ ከይወደቕ እንከሎ ንጹሕ ምግባሩ ዘያዳ ጥቕሚ አልኦ። ንሰኮቲስ ማርያም ዘለዓለ ድሕነት ተቐቢላ ካብ ክርስቶስ ዘብል ርድኢት ነርዎ። ናይ አዳም ሓጢአት ኡብ ጸጋ ዘልኦ አይርከብን፣ ከምቲ ንሓደ ዘጥመቕ፣ ዘግዘር ጸጋ ዘህቦ ከምኡ ንማርያም አምላኽ ካብቲ መጀመርታ ዕንሰታ ካብ ሓጢአት ነጻ ክገብራ ይኸእል እዩ። ንዶን ሰኮቲስ ናይ ማርያም ብዘይ ሓጢአት ምጽናስ መግለጺ ክይሃብካ ክትርድኦ ክክአል እዩ ይብል። ማርያም ካብ አምላኽ ብናይ ባዕላ ሓጢአት ይኹን ብናይ አቦና አዳም ሓጢአት ካብ አምላኽ ተፈልያ አይትፈልጥን።

ዘተፈላለዩ ተሎጋውያን ነዚ ናይ ማርያም ብዘይ ሓጢአት ምጽናስ ተመራጫርምሉ ኡብ መጨረሻታ ቤተክርስቲያን ንኹሉ ትምህርትን፣ ትውፊትን፣ ኡብ ግምት አእትያ ከምኡ ንኹሎም ዓበይቲ አቡናትን፣ተሎጋውያንን ተወኪሳ ግምዲ እምነት ክኸውን አዊጃ። **ብታሕሣሥ 8 1854** ፕዮስ ሿ ብዕሊ ግምዲ እምነት ክኸውን አዊጀም። “ቅድስት ማርያም ካብ መጀመርታ ካልኢት ምጽናሳ ብፍሉይ ግንዖትን ጸጋ ናይ እንኮ አምላኽን፣ ብመንጽር ትሩፋት ኢየሱስ ክርስቶስ መድሓኒ ደቂ ሰብ ካብ ኩሉ ጉድኣት ሓጢአት አዳም ነጻ ኮይና። እዚ ብአምላኽ ተገሊጹ ዘለዚ ብጽኑዕን ቀጻልን ክእመን ብኹሎም ምእመናን ይግባእ ኢሎም አዊጀም።

ኡብ ታሪኽ እምነትና ንማርያም ዘርኢ ብዙሕ ግምዲ እምነታት ተነጊሩና ኩሉ ንኦና ኡብ አምላኽ ብዘያዳ ክንቀርብ ምእንቲ እዩ። ንሓቀኛ እምነት ሒዘና ክንጉዓዝ ምእንቲ ቤተክርስቲያን ብዘልኦ ስልጣን እዚ እዩ እቲ ሓቀኛ እምነት እም ተቐበልዎ ኡብ ዕለታዊ ሕይወትኩም አተግብርዎ ትብለና። እምነት ኡብ ተግባር ክርኤ እንከሎ ሰላም፣ ፍቕሪ፣ ምሕረት፣ የውርድ። እምነት ግዳጣዊ ክኸውን እንከሎ ክፍኣት ይበዝሕ። ርእሰ ሊቃነ ጳጳሳት ኡብ መንበሮም ኮይኖም ዘስተምህርዎ ሓቂ አልኦ ምክንያቱ ብመንፈስ ቅዱስ ተመሪሖም ብሰም ኩላ ቤተክርስቲያን ከስተምህሩ እንከለው አይሰሓሓቱን እዮም። እዚ እዩ መሰረት ናይ እዚ ዶግማዊ ትምህርቲ።

አምላኽ ንማርያም ሓጢአት ክትንክፋ አይደልየን ምክንያቱ አደ ወዳ ክትከውን ስለ ዘመረጸ። ካብ ኩሉ ክትነጻሕ አልኦ ንአምላኽ ክትወልድ። እዚ ናይ ማርያም ንጽሕና ካባና እውን ንጽሕና ሓጢአት ከም ዘድሊ ዘዘኻክር እዩ። ካብ ሓጢአት ንጽሓት ኮና ሕይወትና ብመደብ አምላኽ

ክንመርሕ ናይ ኩልና ጸዋዕታ እዩ። ብፍሉይ ንሕና ነዚ ፍሉይ በዓል ማርያም እንዘክር ዘሎና ፍሉይ ነገራት ክንገብር ዝግብእና ኣሎ ንሱ ኸእ።

- ዕለት ዕለት ንጽሕና ሕልናና ክንሕሎ። ቅዱስ ጳውሎስ ማሕደር መንፈስ ቅዱስ ዝኾነ ልብና ኩሉ ጊዜ ክነንጽሖን ክንሕልዎን ከምዝግባእ ይላበወና። ብሓሳብ፣ ግብረ፣ ሃረርታ ንጹሓት ክንከውን። ኣብ መንበር ኑዛዜ ኣቲና ንዘወደቅናዎ ክንሳሕ። ልብና ክንሓጽብ ሎሚ መዓልቱ እዩ። ወደይ ዓላይ ልብኹም ሃቡኒ እናበለ ኣምላኽ ንልብና ክውንኖ ማሕደሩ ክኸውን ይሓተና ኣሎ። ልበይ ቤት ኣምላኽ ኮይኑ ክርከብ ሎሚ እስተት ኣሎኹ እሞ ፍቓድኛ ክኸውን ይግብእኒ ክንብል ሎሚ መዓልቱ እዩ።
- ንማርያም ኣደና ንከተላ። ንሳ ንኣምላኽ ካብ ሕልገኣን ሕይወታን ኣይተፈልየቶን ኩሉ ግዜ ምስኣ ከም ዝህሉ ገራቶ፣ ወዳ ካብ ልደቱ ክሳብ ሞቱ ኩሉ ጊዜ ምስኡ ነራ ኣይተፈልየቶን። ንሱ መን ምኅኒ ኣብሪሃ ትፈልጥ ሰለ ዘነበረት ካብኡ ክትፍለ ኣይኮነላን ኣብ ቀራንዮ ንመስዋዕቲ ክዓርግ እንከሎ ምስኡ ኮይና ናይ ኣኮቲት መስዋዕቲ ኣዕሪጋ። ንሕና እውን ነዚ መንገዲ ሒዘና ምሳኻ ምንባር ይሕሸኒ ክንብል ኣሎና።
- ንኻልኦት ንጹሓት ክኾኑ ምሕጋዝ። እምነትና ናይ ሓባር ድሕነት ዝዕድም እዩ ንኣይ ጥዓመኒ ዝብል እምነት የብልናን ናይ ካልኦት ድሕነት ክግድሰና ግድን እዩ። ሓውና ሓፍትና ኣብ ናይ ድሕነት መኣዲ ክንዕድም ሓልፍነት ኣሎና። መዓልቲ ንግደት ንደቂ ታቦት ፍሉይ ዕድመ ክቕርቡ ዘዘኻኽር እዩ። ማለት ንኻልኦት ክሰብኩ ክዓርቁ፣ ፍቕሪ ሰላም ክነግስ ብድፍረት ክሓቱ ዝዕድም መዓልቲ እዩ።
- መብጽዓና ክነሓድስ። ሎሚ ብዘተሓደሰ መንፈስ ንቅድስና ክንምርሽ እንውስነሉ እዩ። ፍሉይ ጸሎት ክነዕርግ ብፍሉይ ምእንቲ ግላውን ሓባራውን ቅድስናና። ኣነ ቅዱስ እዩ እሞ ቅዱሳን ኩኑ ይብለና። ቅድስና ብባህጊ ኣይውሃበናን እዩ። መስቀል ጸርና ንኹሉ ብመንጽር መንግስተ ሰማይ ርኢና ክንጉዕዝ ይግብእና። ነፍሲ ወከፍ ኣብ ልቡ ኣትዩ ምኽሪ ምስ ኣምላኹ ይእቶ ሽቡ እውን መገልገሊ ኣብ ናይ ሓጎስ ቦታ እቶ ዝብል ቃል ክንሰምዕ ኢና።
- ከም ቤተክርስቲያን ፍሉይ ነገራት ክገብር ዝግብእና ኣሎ። ከመሎና መንፈስና ከመሎ ኣብንታይ ጎዲልና ኣሎና ኣብንታይ ክንግቢ መድለዩ ኢልና ክንሓትት እዮኑ እዩ። ልዕሊ ኹሉ መንፈሳዊ ሕይወትና ከመሎ። ከም ማሕበር ክርስቶስ መለልይና ፍቕሪ፣ ሰላም ሰኒት፣ ምሕረት ክኸውን ምርጫ ኣይኮነን መምህርና ክርስቶስ ዝእዘዞ እዩ። ነዚ ክነተግብር ጸጋ ኣምላኽ የድልየና እሞ ብማርያም ኣቢልና ንቕረቦ።
- ማርያም መንጎኛና እያ። ንሳ ኣብ ኣምላኽ ክተቕርበና ክትሕግዘና ፍሉይ ጸጋ ተዋሂብዎ ብፍሉይ ኣብ ጽንኩር እዮን ለምንልና ክንብላ ከሎና ክተርሁ ትኽእል እያ። ናይ ቃና ዘገለላ መርዓ ኣብነትና እዩ። ወደይ ዝበለኩም ግበሩ ድላይኩም ክትረኽቡ ትብለና። ነፍስወከፍና ነናትና ድለትን ጸገምን ክህልወና ይክእል እዩ እሞ ሎሚ ብሪ ሰማይ ክፈትልና ምስ ወድኹ ዕረቕና ንበላ።

• ካብ መጀመርታ ሓጢአት ዘይተንከፋ ማርያም ንኣና ንሓጣን ካብ ኩሉ ሓጢአትና እንንሰሓሉ ጸጋ ካብቲ በጃ ሓጥኣን ዝኾነ ወዳ ተማልደልና። በዚ ብሩኽ ዕለት ኩልና ንሰሓ ሓጢአትና ረኺብና ኣብ መንጎና ሰላም ፍቕሪ ምሕረት ኣዘውቲርና ጉዕዞ ንጽሕና እንሕዝ ይግበረልና። እንዕርጎ ዘሎና መስዋዕቲ ንፍሉይ ካሕሳ ኣበሳና ይግበር። ንጽሕተ ንጹሓን ማርያም ኩሉ ግዜ ጸሎታን ረድኤታን የሰንዩና።
 ኣባ ንጉሠ ፍሥሓ